

సంక్షోభంలో ఉన్న సహకార డెయిరీలకు చేయూతనిచ్చి వాటిని అభివృద్ధి పథంలో నడిపించాల్సిన ప్రభుత్వం అందుకు భిన్నంగా వ్యవహరిస్తోంది. రాష్ట్ర పాడి పరిశ్రమ అభివృద్ధి సంస్థ (ఏపీడీసీఎఫ్) ద్వారా గుజరాత్‌కు చెందిన అమూల్ సంస్థను రాష్ట్రంలోకి తెచ్చింది. సర్కారు తీరుతో జిల్లాకు తలమానికంగా, పాడి రైతులకు అలంబనగా దశాబ్దాల కాలం నిలిచిన ఒంగోలు డెయిరీ కనుమరుగయ్యే పరిస్థితి ఏర్పడింది. అందుకు అనుగుణమైన చర్యలను ప్రభుత్వం వేగవంతం చేసింది. ఇప్పటికే శాశ్వత ఉద్యోగులకు వీఆర్‌ఎస్ ఇబ్బత ఇళ్లకు పంపింది. ప్రస్తుతం ఇతర సంస్థలకు డెయిరీని అప్పగించేందుకు అడ్డంకిగా ఉన్న బకాయిల చెల్లింపు, కంపెనీ చట్టం నుంచి వైదొలగడంపై దృష్టి సారించింది. తాజాగా రూ.69కోట్లను ఏపీడీసీఇసీఎఫ్ ద్వారా డెయిరీకి రుణంగా ఇస్తూ జీవో జారీ చేసింది. దీంతో ఒంగోలు డెయిరీ కథ దాదాపు ముగిసినట్లే అని అంతా భావిస్తున్నారు.

రుణంతో

మాయ

భారీగా ఆస్తులున్నా.. తొలుత ఒంగోలు డెయిరీని ఏపీడీసీఎఫ్ పరిధిలో చేర్చి తర్వాత అమూల్‌కు అప్పగించే ప్రయత్నాలు వేగవంతమయ్యాయి. ఇందులో కంపెనీ చట్టంలో ఉన్న ఒంగోలు డెయిరీకి ఉన్న బకాయిలు తీర్చడం అవశ్యం కావడంతో ప్రస్తుతం అందుకు ప్రభుత్వం నిధులు మంజూరు చేసింది. ఒంగోలు డెయిరీకి రూ.418కోట్లు విలువైన ఆస్తులు, రూ.109కోట్లు మేర బకాయిలు ఉన్నట్లు గతంలో అధికారులు గుర్తించి ప్రభుత్వానికి నివేదించారు. అందులో రూ.41కోట్లు ప్రభుత్వం నుంచి గతంలో తీసుకున్న రుణాలు కాగా రూ.17కోట్లు ఒక బ్యాంకు, రూ.7 కోట్లు మరో బ్యాంకు, రూ.5 కోట్లు మేర మరో జిల్లా డెయిరీకి చెల్లించాల్సి ఉంది. ఉద్యోగులకు జీతాలు, పీఎఫ్ బకాయిలు, విద్యుత్, ఇతర రవాణా బిల్లులు ఉన్నాయి. సుమారు రూ.20కోట్లు వరకూ ఏపీడీసీఎఫ్ నుంచి వచ్చిన పాల సంబంధిత ఉత్పత్తులకు కూడా చెల్లించాల్సి ఉన్నట్లు సమాచారం. ఈ పరిస్థితుల్లో డెయిరీకి రూ.69 కోట్లను రుణ రూపంలో ఏపీడీసీఎఫ్ ద్వారా ఇస్తూ మంగళవారం ప్రభుత్వం ఉత్తర్వులిచ్చింది. తద్వారా ప్రభుత్వం రుణంగా ఇచ్చిన రూ.40కోట్లు అలా ఉంచి ప్రస్తుతం మంజూరు చేసిన రుణం రూ.69కోట్లతో బ్యాంకులు, ఇతర సంస్థల, ఉద్యోగుల బకాయిలు తీర్చేందుకు అవకాశం ఏర్పడింది.



మేయర్‌గా సుజాత బాధ్యతల స్వీకరణ

ఒంగోలు నగర పాలక సంస్థ తొలి మేయర్‌గా గంగాడ సుజాత బుధవారం బాధ్యతలు స్వీకరించారు. ఈ సందర్భంగా ఆమె మాట్లాడుతూ నగరాన్ని అభివృద్ధిలో ఆదర్శంగా తీర్చిదిద్దడానన్నాడు. సమస్యలను ప్రాధాన్యతా క్రమంలో ప్రణాళికాబద్ధంగా పరిష్కరిస్తానని హామీ ఇచ్చారు. అనంతరం ఆమెను పలువురు కలిసి పుష్పగుచ్ఛాలు ఇచ్చి శుభాకాంక్షలు చెప్పారు. డిప్యూటీ మేయర్‌గా మేమూరి బుజ్జి కూడా బాధ్యతలు స్వీకరించారు. దీంతో కార్పొరేషన్ కార్యాలయం వద్ద కోలాహలం నెలకొంది.

- ఒంగోలు కార్పొరేషన్

మరో 20 కొవిడ్ పాజిటివ్‌లు

» ఒంగోలులో ఆరు, చీరాలలో నాలుగు కేసుల నమోదు

ఒంగోలు (కార్పొరేషన్/కలెక్టరేట్) మార్చి 24 : జిల్లాలో బుధవారం కొత్తగా 20 కొవిడ్ పాజిటివ్ కేసులు నమోదయ్యాయి. వాటిలో ఒంగోలులో ఆరు, చీరాలలో నాలుగు, వేటపాలెంలో మూడు, సంతనూతలపాడు, ఇంకొల్లు, అద్దంకి, కనిగిరి, పెదచెర్లోపల్లి, కొత్తపట్నం, కందుకూరుల్లో ఒక్కొక్కటి ఉన్నాయి. దీంతో ఈనెలలో ఇప్పటి వరకూ వెలుగు చూసిన కేసుల సంఖ్య 148కి చేరింది. దీంతో అధికారులు అప్రమత్తమయ్యారు. వ్యాక్సినేషన్‌ను వేగవంతం చేశారు. జిల్లాలో బుధవారం 6,067 మందికి కరోనా టీకా వేసినట్లు జిల్లా వైద్యారోగ్యశాఖాధికారి డాక్టర్ పీరత్నాపతి తెలిపారు. 145 కేంద్రాల్లో ఈ కార్యక్రమాన్ని కొనసాగిస్తున్నట్లు చెప్పారు. ఇప్పటి వరకూ జిల్లాలో 1,17,513 మందికి వ్యాక్సినేషన్ వేసినట్లు తెలిపారు. వారందరూ ఆరోగ్యంగా ఉన్నారన్నారు. జిల్లాలో బుధవారం నుంచి పచ్చేసిన 7వ తేదీ వరకూ కొవిడ్ నియంత్రణపై విస్తృత ప్రచార కార్యక్రమాన్ని చేపడుతున్నట్లు ఆమె తెలిపారు.



కనుమరుగుకానున్న ఒంగోలు డెయిరీ

- ఇప్పటికే నిలిచిపోయిన సంస్థ కార్యకలాపాలు
- బకాయిల చెల్లింపునకు
- రూ.69కోట్ల రుణం మంజూరు
- వాటి తర్వాత పూర్తిగా ప్రభుత్వ అజమాయిషీ
- అమూల్‌కు అప్పగింతకు చర్యలు వేగవంతం

ఇంకా అనుమతి లభించలేదు. అయితే ఇప్పటికే రాష్ట్రంలో అమూల్ సంస్థ కార్యకలాపాలు జిల్లాతో పాటు కడప, చిత్తూరు జిల్లాల్లో ప్రారంభమయ్యాయి. అయితే ఒంగోలు కేంద్రంగా రాష్ట్రవ్యాప్తంగా అమూల్ కార్యకలాపాలు విస్తృతపరిచే ప్రయత్నాలు జరుగుతున్నాయి. ఈ నేపథ్యంలో ఒంగోలు డెయిరీని పూర్తిగా అమూల్‌కు అప్పగించే చర్యలను ప్రభుత్వం వేగవంతం చేసింది. సాంకేతికంగా ఎదురయ్యే

ఇబ్బందులను అధిగమించేందుకు 2020 డిసెంబరు 30న నిర్వహించిన జనరల్ బాడీ సమావేశంలో ప్రభుత్వ ఆలోచనకు అనుగుణంగా తీర్మానాలు చేశారు. అనంతరం డెయిరీ పరిధిలో పనిచేస్తున్న 68 మంది శాశ్వత ఉద్యోగులకు వీఆర్‌ఎస్ పేరుతో

మోసం చేసి బయటకు పంపివేశారు. వారికి ఇంకా సదరు ఔనిఫిట్స్ ఇవ్వనేలేదు. నెలసార్లుగా ఉద్యోగులు ఆందోళన చెప్పుండగా నాలుగు రోజుల క్రితం వీఆర్‌ఎస్ ప్యాకేజీ కింద రూ.12 కోట్లకు ప్రభుత్వం ఉత్తర్వులు ఇచ్చింది. తాత్కాలిక నిబ్బంది గురించి, శాశ్వత ఉద్యోగుల పెండింగ్ బకాయిలు, ఇతర అలవెన్సులను పట్టించుకోవడంతో వారి ఆందోళన కొనసాగుతోంది.

అంతా ఏపీడీసీఎఫ్ చేతుల్లోకి..

ప్రభుత్వం ఇచ్చే రుణంతో డెయిరీకి ఉన్న అప్పులను ఏపీడీసీఎఫ్ ద్వారా తీర్చితే భవిష్యత్లో డెయిరీ అంతా ఏపీడీసీఎఫ్ పరిధిలోకి తీసుకోవచ్చు. తద్వారా అమూల్ కార్యకలాపాలకు పూర్తిస్థాయిలో మార్గం సుగమం అవుతుందనేది ప్రభుత్వ ఎత్తుగడ. అందుకోసమే తాజాగా రుణం పేరుతో రూ.69 కోట్లు ఇచ్చినట్లు ఆ రంగంలో అనుభవం ఉన్నవారు చెబుతున్నారు. నిజానికి డెయిరీకి ఉన్న ఆస్తులతో పోల్చితే రూ.109 కోట్లు అప్పులు పెద్ద సమస్య కాదని, ప్రభుత్వానికి చిత్తశుద్ధి ఉంటే నేరుగా అభివృద్ధికి ఆ నిధులు ఇచ్చి సంస్థను అధికారుల పర్యవేక్షణలో నజావుగా నడపవచ్చన్నది పాడిరైతుల అభిప్రాయం. అందుకు భిన్నంగా ఇప్పటికే ప్రభుత్వపరంగా అమూల్ కార్యకలాపాలకు అధికార యంత్రాంగమే అస్సీతామై పనిచేస్తున్నారు. తాజాగా ఇచ్చిన రుణం ద్వారా డెయిరీని పూర్తిగా అమూల్‌కు అప్పగించేందుకేసన్న చర్య సర్దుతూ నడుస్తోంది. మొత్తంమీద ఒంగోలు డెయిరీ చరిత్రలో కలిసిపోవే పరిస్థితి ఏర్పడింది.



సాయికల్యాణ్ మృతదేహం

సాయికల్యాణ్ (పైల్)

కిరాతకం

పసివాడి దారుణహత్య

» బండరాయితో కొట్టి చంపిన వైనం

» ఎర్రగొండపాలెం శివారులో ఘటన

ఎర్రగొండపాలెం, మార్చి 24 : తలపై బండరాయితో బాది బాలుడిని అతి కిరాతకంగా హత్యచేసిన సంఘటన ఎర్రగొండపాలెం శివారులో మంగళవారం ఆర్ధరాత్రి జరిగింది. గ్రామానికి చెందిన తుమకుల సాయి కల్యాణ్ (8) తమ అమ్మమ్మ పక్కన నిద్రిస్తున్నాడు. ఆ సమయంలో గుర్తుతెలియని దుండగులు ఎత్తుకొని వెళ్లి మార్కాపురం రోడ్డులో అనుకుంటు వద్ద ఈ ఘాతుకానికి పాల్పడ్డారు. బుధవారం ఉదయం సమాచారం అందుకున్న మార్కాపురం డిఎస్పీ కెకెకోరకమూర్, సీబి దేవప్రభాకర్ ముటనా స్థలానికి చేరుకొని దర్శావ్తు ప్రారంభించారు. సీబి దేవప్రభాకర్ కథనం మేరకు.. గుంటూరు జిల్లా దాచేపల్లికి చెందిన తుమకుల శ్రీసుఖ అదే గ్రామానికి చెందిన లక్ష్మితో దాదాపు పదేళ్ల క్రితం వివాహమైంది. వారికి సాయికల్యాణ్ పుట్టిన తర్వాత విడిపోయారు. అనంతరం లక్ష్మి మరొకరితో సహజీవనం చేసింది. కొన్నిరోజుల తర్వాత ఆ వ్యక్తితోనూ విడిపోయి ఒంటరిగా జీవిస్తోంది. తన కొడుకును ఎర్రగొండపాలెంలో ఉన్న తల్లి వద్ద విడిచిపెట్టి లక్ష్మి మిర్యాలగూడలో చీరల వ్యాపారం చేస్తోంది. ఈ నేపథ్యంలో సాయికల్యాణ్ హత్యకు గురయ్యాడు. గతంలో సహజీవనం చేసిన వ్యక్తి తనను పట్టించుకోవడం లేదన్న కోపంతో గత కొంతకాలంగా లక్ష్మిని బెదిరిస్తూ వస్తున్నాడు. ఆ వ్యక్తి ఈ ఘాతుకానికి పాల్పడి ఉంటాడన్న అనుమానంతో ఆ కోణంలో కేసు దర్శావ్తు చేస్తున్నట్లు సీబి తెలిపారు. మంగళవారం రాత్రి 12గంటల తర్వాత సాయికల్యాణ్ అమ్మమ్మ కృష్ణవేణి తన బంధువులతో వచ్చి మనవడు కనిపించడం లేదని పిల్వరూ చేసినదని తెలిపారు. త్రిపురాంతకం ఎస్ఐ కృష్ణయ్య పెద్దారవీడు ఎస్ఐ రామకృష్ణ నిందితుడి కోసం గాలింపు చర్యలు చేపట్టారు.

ఏఎంసీ పాలకవర్గాల పదవీకాలం పొడిగింపు

ఒంగోలు (జడ్పీ), మార్చి 24 : వ్యవసాయ మార్కెట్ కమిటీ పాలకవర్గాల పదవీ కాలాన్ని ఏడాది పొడిగిస్తూ బుధవారం ప్రభుత్వం ఉత్తర్వులు జారీ చేసింది. 2020 ప్రారంభంలో కొలుషదీరిన పాలకవర్గాలకు ఈ ఏడాది జనవరి, ఫిబ్రవరిలోనే గడువు ముగిసింది. తమ పదవీ కాలం మొత్తం కరోనా హరించి వేసేదని, కొన్నాళ్లు పెంచాలని ప్రభుత్వాన్ని పాలకవర్గాలు అభ్యర్థించాయి. ఈ విజ్ఞప్తికి సానుకూలంగా స్పందించిన ప్రభుత్వం పదవీకాలాన్ని పొడిగిస్తూ నిర్ణయం తీసుకుంది. జిల్లాలోని మొత్తం 14 మార్కెట్ కమిటీలు (పర్వూరు వినహా) ఉండగా అన్నింటికీ పొడిగిస్తూ ఉత్తర్వులిచ్చింది. కమిటీల పదవీకాలం గడువు ముగిసిన వెంటనే నిర్ణయం తీసుకోవాల్సి ఉన్నప్పటికీ ఎన్నికల కోడ్ అమలులో ఉన్నందున సాధ్యపడలేదు. రాష్ట్ర ఎన్నికల కమిషన్ కోడ్ ఎత్తివేయడంతో ప్రభుత్వం ఈ నిర్ణయం తీసుకుంది.

నెలదాటినా నో పవర్

బాధ్యతల కోసం నూతన సర్పంచ్‌ల ఎదురుచూపులు

పల్లె పాలనలో అనిశ్చితి నడుస్తోంది. గ్రామ పంచాయితీలకు నూతన పాలకవర్గాలు ఏర్పడి నెల దాటినా అధికారం మారలేదు. ఇంతవరకూ సర్పంచ్‌ల బాధ్యతల స్వీకరణపై ప్రభుత్వం స్పష్టత ఇవ్వకపోవడంతో వారిలో ఆందోళన నెలకొంది. గ్రామ పంచాయితీ ఎన్నికల తర్వాత జరిగిన కార్పొరేషన్లు, మునిసిపాలిటీలు, నగరపంచాయితీల కౌంటింగ్ ముగిసిన ఐదు రోజుల్లోనే మేయర్లు, చైర్మన్లు బాధ్యతలు స్వీకరించగా తమను మాత్రం పట్టించుకోవడం లేదని వారు ఆవేదన వ్యక్తం చేస్తున్నారు. ఫిబ్రవరిలో నాలుగు దశల్లో పంచాయితీ ఎన్నికలు జరిగాయి. చివరి విడత 21వ తేదీన పూర్తయ్యింది. ఆగిన ఉప సర్పంచ్‌ ఎన్నికలూ ముగికాయి. సాధారణంగా కౌంటింగ్ తర్వాత సర్పంచ్‌లు బాధ్యతలు స్వీకరించేందుకు ఒక తేదీని ప్రభుత్వం ప్రకటిస్తుంది. అయితే ఇంతవరకూ ఆ ఊసే లేకపోవడంతో పలు అనుమానాలు వ్యక్తమవుతున్నాయి. పాత బిల్లులు క్లియర్ చేసుకునేందుకే అన్న ఆరోపణలు వస్తున్నాయి.

ఒంగోలు (కలెక్టరేట్), మార్చి 24 : పల్లె పాలన చేపట్టాలని బంతో ఆశతో ఎన్నికల్లో పోటీచేసి గెలుపొందిన సర్పంచ్‌లు బాధ్యతలు చేపట్టేందుకు ఇంతవరకూ ప్రభుత్వం అవకాశం కల్పించకపోవడంతో ఆందోళన చెందుతున్నారు. జిల్లాలో 1,050 పంచాయితీలు ఉండగా 1,011కి నూతన పాలకవర్గాలు ఏర్పడగా,

బిల్లులు క్లియర్ చేసేందుకేనా..

2018లో పంచాయితీ పాలకవర్గాల పదవీ కాలం ముగిసిన తర్వాత పాలనను ప్రభుత్వం ప్రత్యేకాధికారులకు అప్పగించింది. అప్పటినుంచి వారి కనుసన్నల్లోనే పంచాయితీల్లో వివిధ రకాల పనులు జరిగాయి. అయితే సాధారణంగా మార్చి ఆఖరులోపు పంచాయితీల్లో చేపట్టిన వివిధ పనులకు పాత బిల్లులు చెల్లింపులు చేయాల్సి ఉంటుంది. దీంతో మార్చి ఆఖరుకు ఆర్థిక సంవత్సరం ముగింపు జరగనుండటంతో ఆ రోపు బిల్లులను క్లియర్ చేసేందుకు నూతన సర్పంచ్‌లకు బాధ్యతలు అప్పగించడం లేదన్న ఆరోపణలు ఉన్నాయి. ప్రభుత్వం నుంచి ఉత్తర్వులు వచ్చిన తర్వాత బాధ్యతలు అప్పగిస్తామని ఉన్నతాధికారులు చెబుతున్నారు.

మిగిలిన 391కోట్ల వివిధ కారణాలతో ఎన్నికలు నిలిచిపోయాయి. పంచాయితీ ఎన్నికలు నాలుగు విడతలుగా నిర్వహించగా గత నెల 21తో ముగిశాయి. అప్పటి నుంచి ఆయా సర్పంచ్‌లు అధికారం చేపట్టేందుకు ఎదురుచూస్తూ ఉన్నారు. అయితే ఈనెల 10న మునిసిపల్ ఎన్నికల పోలింగ్ జరగా, 14న ఓట్ల లెక్కింపు పూర్తయి.. ఎన్నికైన వారు 18న ప్రమాణ స్వీకారం చేశారు. ఆ తర్వాత మంబిరోజులు చూసుకొని ఎక్స్‌డిజిట్లకు మేయర్లు, డిప్యూటీ మేయర్లు, మునిసిపల్ చైర్మన్లు, డిప్యూటీ చైర్మన్లు బాధ్యతలు కూడా స్వీకరించి వారి పనుల్లో నిమగ్నమయ్యారు. అంతకు ముందు జరిగిన పంచాయితీ సర్పంచ్‌లను మాత్రం విస్మరించడంపై పలు విమర్శలు వ్యక్తమవుతున్నాయి.

మధనపడుతున్న అధికారపార్టీ సర్పంచ్‌లు

జిల్లాలో మెజారిటీ పంచాయితీల్లో అధికారపార్టీ సానుభూతి పరులే అత్యధిక మంది సర్పంచ్‌లుగా గెలుపొందారు. ఎన్నికల్లో ఎంతో ప్యూరు, ప్రయోజనలను తట్టుకొని గెలుపొందిన ఆనందం కూడా లేకపోయిందని మదనపడుతున్నారు. అనేకమంది సర్పంచ్‌లు స్థానికంగా ఉండే శాసనభ్యులు, ఇన్‌చార్జిల దృష్టికి ఈ విషయాన్ని తీసుకెళ్తున్నట్లు సమాచారం.



ఎన్నికై నెల దాటినా అధికారం లేదు

గ్రామసర్పంచ్‌గా ఎన్నికై నెల దాటింది. ప్రభుత్వం మాత్రం ఎలాంటి అధికారాలు అప్పగించలేదు. మేం ఉత్సవ విగ్రహాల్లా ఉండాల్సి వస్తోంది. వేసవి రావటంతో తాగునీటి సమస్య ఉత్పన్నమైంది. వీధిలైట్లు, పారిశుధ్య సమస్య వెంటాడుతోంది. అధికారం అప్పజెప్పినట్లయితే కొన్ని సమస్యలు పరిష్కరించే అవకాశం ఉండేది. ఎన్నికల్లో గెలిచామన్న నతోపాటే తప్ప ఏమీ లేదు.

- కూరపాటి మ హేశ్వరి, సర్పంచ్, శంకరాపురం, ముండ్లమూరు మండలం

అడిగినా సరైన సమాధానం లేదు

సర్పంచ్‌లుగా ఎందుకు గెలిచామో అర్థం కావటం లేదు. మాకు బాధ్యతలు ఎప్పుడిస్తారని అడిగినా అధికారుల నుంచి సరైన సమాధానం రావటం లేదు. గతనెల 17న గెలిచినట్లు డ్రువీకరణ పత్రాలు ఇచ్చి పోయాం. నలభై ఐదు రోజుల్లోగా ఎన్నికల ఖర్చుల చెబరాలు ఎంపీడివోలకు ఇవ్వాలని విడితే ఆ వివరాలు కూడా సమర్పించాం. మా గ్రామంలో సచివాలయం లేకపోవడంతో అధికారులు కూడా రావటం లేదు.

బొల్లివేని నాగేశ్వరరావు, సర్పంచ్, విశ్వనాథపురం, లింగసముద్రం మండలం

